



РЕПУБЛИКА СРБИЈА
АГЕНЦИЈА ЗА КАТАСТАР НА НЕДВИЖНОСТИ

Бр. 1015-10305/1
23-07 20 19 год.
СКОПЈЕ

Друштво за производство, инженеринг, трговија
и услуги СИМТ ДООЕЛ експорт-импорт

Бр. 03-166/1
11.07 20 19 год.
Скопје

**ДОГОВОР ЗА ЈАВНА НАБАВКА НА УСЛУГИ ЗА
ПОПРАВКА И ОДРЖУВАЊЕ АГРЕГАТИ И УПС НА АКН
СО НАБАВКА НА РЕЗЕРВНИ ДЕЛОВИ**

I. ДОГОВОРНИ СТРАНИ

1. Агенција за катастар на недвижности ул. „Трифун Хаџи Јанев“ бр. 4 Скопје, застапувана од директор Борис Тунџев, во понатамошниот текст „Договорен орган“ од една страна

и

2. Друштво за производство, инженеринг, трговија и услуги СИМТ ДООЕЛ експорт-импорт Скопје бул. „Партизански одреди“ бр. 149, мезанин-2 (Порта Влае), застапувано од директор/управител Славчо Деловски, со жиро сметка 300000000180844 депонент на Комерцијална банка и даночен број МК4030994230370, во понатамошниот текст „Носител на набавката“ од друга страна.

II. ПРЕДМЕТ НА ДОГОВОРОТ

Член 1

Предмет на овој договор е набавка на услуги за поправка и одржување агрегати и УПС на АКН со набавка на резервни делови, спроведена со поедноставена отворена постапка согласно со Техничка спецификација бр. 1034-158/2 од 29.05.2019 година, Тендерска документација бр. 1034-158/4 од 29.05.2019 година и Понуда во електронска форма доставена преку ЕСЈН од 13.06.2019 година намалена за процент од 53,92 % (намалувањето е сразмерно согласно со намалувањето постигнато по спроведена електронска аукција одржана на 28.06.2019 година).

III. ЈАЗИК НА ДОГОВОРОТ

Член 2

Договорот и другите документи кои претставуваат составен дел на Договорот, се на македонски јазик.

Целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната цена на предметот на набавката без ДДВ изнесува 800.000 (осумстотини илјади) денари.

Вкупниот износ на ДДВ во висина од 18 % изнесува 144.000 (сто четириесет и четири илјади) денари.

V. ВРЕМЕТРАЕЊЕ НА ДОГОВОРОТ

Член 4

Договорот се склучува за период од 12 (дванаесет) месеци почнувајќи од 25.07.2019 година.

VI. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 5

Во случај на доцнење со извршување на предметот на Договорот од страна на Носителот на набавката, Договорниот орган има право на надомест на штета и договорна казна.

Договорната казна се определува во висина од 0,3 % од вредноста на неизвршените испораки за секој ден на задоцнување, но не повеќе од 5 % од вкупната вредност на Договорот определена со член 3 од овој договор.

Доколку Носителот на набавката не ја изврши испораката, во случај на 2 (две) последователни барања за испорака на услугата, Договорниот орган има право да го раскине Договорот по претходно доставено писмено известување до Носителот на набавката, во дополнително определен рок од 3 (три) дена.

Во случај на став 3 од овој член, Носителот на набавката е должен да му ја надомести штетата на Договорниот орган.

VII. ОБВРСКИ НА НОСИТЕЛОТ НА НАБАВКАТА

Член 6

Носителот на набавката е должен на Договорниот орган да му ја стави на располагање својата целокупна техничка поддршка во секое време.



Носителот на набавката е должен да го извршува сукцесивно предметот на Договорот што е предвиден во техничката спецификација, и тоа:

- редовно квартално одржување,
- годишен сервис,
- дополнување со гориво,

- по повик на Договорниот орган во рок од 1 (еден) ден во текот на една година, односно по добивањето на повикот (за агрегатот) и редовно квартално одржување, како и по повик на Договорниот орган во рок од 1 (еден) ден по добивањето на повикот (за уредите за непрекинато напојување - УПС).

За материјали и работи кои не се предвидени во оваа спецификација, Носителот на набавката потребно е да достави понуда на одобрување од страна на Агенцијата за катастар на недвижности за да се заштити од евентуални некавалитетни материјали. За резервни делови кои не се наведени во техничката спецификација, Носителот на набавката може да пресмета маржа до 5 % од набавната цена на делот, а во прилог ќе ја достави и оригиналната фактура за набавениот дел или копија од фактурата заверена со печат верно на оригиналот и со потпис.

Гаранција на изведба - 1 година (доколку по изведбата на одредена работа во гарантниот рок настане проблем/дефект, Носителот на набавката е должен истиот да го отстрани без никаков надомест).

Член 7

Носителот на набавката е должен да ја изврши услугата/ите на Договорниот орган според предвиденото време и одреденото место со овој договор.

Носителот на набавката ја извршил обврската од став 1 на овој член, по правило, кога поволностите на услугата/ите се ставени на располагање на Договорниот орган.

Член 8

Носителот на набавката е должен да ја изврши услугата за потребите на Договорниот орган на начин и состојба согласно со договореното.

VIII. ОБВРСКИ НА ДОГОВОРНИОТ ОРГАН

Член 9

Договорниот орган е должен да ја исплати договорената цена на Носителот на набавката, по извршувањето на услугата/ите во рок од 60 (шеесет) дена од денот на доставувањето на фактурата од страна на Носителот на набавката, за секое квартално одржување, по дополнување гориво и по сервисирање на повик од Договорниот орган, пополнета на начин пропишан со тендерската документација.



IX. ПРИМЕНЛИВ ЗАКОН

Член 10

Врз сите евентуални спорови кои би произлегле од овој договор, ќе се применуваат важечките прописи на Република Северна Македонија.

X. ВИША СИЛА

Член 11

Ниту една од договорните страни нема да биде одговорна за неисполнување на овој договор до кое би дошло заради виша сила. Ако една од договорните страни е спречена заради виша сила, должна е во рок од 24 часа писмено да ја извести другата страна, со наведување на причините за вишата сила и по можност обезбедување на соодветен доказ.

По отстранување на пречките од вишата сила, Договорот може да се реализира по потреба со заеднички прифатено дополнување или да се раскине договорно.

XI. ОДГОВОРНОСТ ЗА НЕДОСТАТОЦИТЕ

Член 12

Носителот на набавката одговара за недостатоците на услугата утврдени по нејзиното испорачување.

Член 13

Недостаток постои:

- 1) ако услугата/ите ги нема или не ги обезбедува потребните својства за нејзина редовна употреба;
- 2) ако услугата/ите ги нема потребните својства за особената употреба за која ја набавува Договорниот орган, а која му била позната на Носителот на набавката или мора да му биде позната;
- 3) ако услугата/ите ги нема својствата и одликите што се изречно или премолчено договорени, односно пропишани.

Член 14

Во известувањето за недостатокот на услугата/ите Договорниот орган е должен подробно да го опише недостатокот и да го повика Носителот на набавката да го отстрани недостатокот/ците. Ако задоцни или воопшто не стигне известувањето за недостатокот кое Договорниот орган навремено го испратил до Носителот на набавката со препорачано писмо, телеграма или на некој друг сигурен начин, се смета

дека Договорниот орган ја извршил својата обврска да го извести Носителот на набавката.

Член 15

Доколку Договорниот орган навремено и уредно го известил Носителот на набавката за недостатокот, може:

1) да бара од Носителот на набавката да го отстрани недостатокот или да бара испорака на друга услуга/и без недостаток (исполнување на Договорот);

2) да бара намалување на цената; и

3) да изјави дека го раскинува Договорот.

Во секој од овие случаи Договорниот орган има право и на надомест на штетата.

Носителот на набавката му одговара на Договорниот орган и за штетата што ја претрпел на другите свои добра поради недостаток на услугата, и тоа според општите правила за одговорноста за штета.

Член 16

Договорниот орган може да го раскине Договорот само ако претходно му определил на Носителот на набавката дополнителен примерен рок од 1 (еден) ден за исполнување на Договорот.

Договорниот орган може да го раскине Договорот и без определување дополнителен рок ако Носителот на набавката, по известувањето за недостатоците, му соопштил дека нема да го исполни Договорот или ако од околностите на конкретниот случај очигледно произлегува дека Носителот на набавката не ќе може да го исполни Договорот ни во дополнителниот рок.

XII. ОБЕСШТЕТУВАЊЕ

Член 17

Договорните страни се должни да ги исполнат обврските кои произлегуваат од овој договор.

Ако една од договорните страни не ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпела поради тоа.

За штетата поради задоцнување со исполнувањето, одговара договорната страна на која другата договорна страна ѝ определила примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.



Договорната страна се ослободува од одговорноста за штетата ако докаже дека тоа што е предмет на обврската случајно би пропаднало и кога таа својата обврска би ја исполнила навреме.

Член 18

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на Договорот кои не можела да ги спречи, да ги отстрани или да ги избегне.

Член 19

Одговорноста на договорната страна за намерата или крајното невнимание не може однапред да се исклучи со договор.

Судот може, по барање од заинтересираната договорна страна, да ја поништи и договорната одредба за исклучување на одговорноста за обично невнимание, ако таквата спогодба произлегла од монополската положба на договорната страна или воопшто од нерамноправниот однос на договорните страни.

Член 20

Договорната страна има право на надомест на обична штета и испуштена корист кои другата договорна страна мора да ги предвиди во време на склучувањето на Договорот како можни последици од повреда на Договорот, со оглед на фактите што тогаш ѝ биле познати или мора да ѝ бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на Договорот, без оглед на тоа што другата договорна страна не знаела за посебните околности поради кои настанале тие.

Ако при повреда на обврската, покрај штетата, за договорната страна настанала и некоја добивка, при определувањето на висината на надоместокот за неа ќе се води сметка во разумна мера.

Страната што се повикува на повреда на Договорот, должна е да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместокот.

Член 21

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена навреме.

XIII. РЕШАВАЊЕ СПОРОВИ

Член 22

Сите евентуални спорови ќе ги решава надлежниот суд во Скопје.

XIV. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 23

Ако една од договорните страни не ја исполни својата обврска, другата договорна страна може да бара исполнување на обврските или да го раскине Договорот, а во секој случај има право на надомест на штетата.

Член 24

Доколку една од договорните страни не ја исполни својата обврска во определениот рок, другата договорна страна ќе ѝ определи примерен дополнителен рок од 3 (три) дена за исполнување на обврската.

Ако договорната страна не ја исполни својата обврска ниту во определениот рок ниту во дополнителниот рок, другата договорна страна може да го раскине Договорот.

Член 25

Договорниот орган може да го раскине Договорот и без да му определи на Носителот на набавката дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 26

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од Договорот, другата страна може да го раскине Договорот и да бара надомест на штетата.

Член 27

Договорната страна која поради неисполнување на договорните обврски го раскинува Договорот, должна е тоа да ѝ го соопшти на другата договорна страна без одлагање.

Член 28

Договорот не може да се раскине поради неисполнување на незначителен дел од обврската.



XV. ЗАВРШНИ И ОПШТИ ОДРЕДБИ

Член 29

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување, должна е своето барање до другата страна да го достави во писмена форма.

Одредбите од овој договор можат да се изменат и/или дополнат со склучување договор за изменување и дополнување на основниот договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 30

Овој договор е составен во 6 (шест) примероци, од кои Договорниот орган задржува 4 (четири) примероци, а 2 (два) примерока се за Носителот на набавката.

ДОГОВОРЕН ОРГАН
Агенција за катастар
на недвижности


Скопје



НОСИТЕЛ НА НАБАВКАТА

ДПИТУ СИМТ ДООЕЛ-Скопје

УПРАВИТЕЛ/ДИРЕКТОР



Изработил: Лидија Попова
Контролирал: Сашо Бошески